

PARLAMENT EWROPEW

2004



2009

Dokument ta' sessjoni

A6-0133/2009

13.3.2009

RAPPORT

dwar l-iżvulupp tar-relazzjonijiet bejn il-Parlament Ewropew u l-parlamenti
nazzjonali skont it-Trattat ta' Liżbona
(2008/2120(INI))

Kumitat għall-Affarijiet Kostituzzjonali

Rapporteur: Elmar Brok

WERREJ

Pagna

MOZZJONI GHAL RIŻOLUZZJONI TAL-PARLAMENT EWROPEW	3
NOTA SPJEGATTIVA	10
OPINJONI TAL-KUMITAT GHALL-AFFARIJET BARRANIN	13
OPINJONI TAL-KUMITAT GHALL-IŻVILUPP	15
RIŻULTAT TAL-VOTAZZJONI FINALI FIL-KUMITAT	18

MOZZJONI GĦAL RIŻOLUZZJONI TAL-PARLAMENT EWROPEW

dwar l-iżvilupp tar-relazzjonijiet bejn il-Parlament Ewropew u l-parlamenti nazzjonali skont it-Trattat ta' Liżbona (2008/2120(INI))

Il-Parlament Ewropew,

- wara li kkunsidra l-Protokoll dwar l-irwol tal-parlamenti nazzjonali fl-Unjoni Ewropea anness fit-Trattat ta' Amsterdam,
- wara li kkunsidra l-Protokoll dwar l-applikazzjoni tal-prinċipji ta' sussidjarjetà u proporzjonalità anness mat-Trattat ta' Amsterdam,
- wara li kkunsidra t-Trattat ta' Liżbona, l-aktar l-Artikolu 12 tat-Trattat dwar l-Unjoni Ewropea,
- wara li kkunsidra l-Protokoll dwar l-irwol tal-parlamenti nazzjonali fl-Unjoni Ewropea anness mat-Trattat ta' Liżbona, partikolarment f'Artikolu 9 tiegħu,
- wara li kkunsidra l-Protokoll dwar l-applikazzjoni tal-prinċipji ta' sussidjarjetà u proporzjonalità anness mat-Trattat ta' Liżbona,
- wara li kkunsidra r-Riżoluzzjoni tiegħu tas-7 ta' Frar 2002 dwar ir-relazzjonijiet bejn il-Parlament Ewropew u l-parlamenti nazzjonali fl-integrazzjoni Ewropea¹,
- wara li kkunsidra l-Linji Gwida għar-relazzjonijiet bejn il-gvernijiet u l-Parlamenti dwar kwistjonijiet tal-Komunità (standards minimi istruttivi) tas-27 ta' Jannar 2003 (il-“Linji Gwida Parlamentari ta' Copenhagen”)², adottati fil-XXVIII Konferenza tal-Kumitati għall-Affarijiet Komunitarji u Ewropej tal-Parlamenti tal-Unjoni Ewropea (COSAC),
- wara li kkunsidra l-Linji Gwida għall-Koperazzjoni Interparlamentari fl-Unjoni Ewropea tal-21 ta' Ġunju 2008³,
- wara li kkunsidra l-konklużjonijiet tal-XL Seduta tal-COSAC fl-4 ta' Novembru 2008 f'Parigi, b'mod partikolari Punt 1 tagħhom,
- wara li kkunsidra r-Rapport tas-Sottokomitat tal-Parlament Irlandiż dwar il-Futur tal-Irlanda fl-Unjoni Ewropea b'mod partikolari l-paragrafi 29 sa 37 tas-sommarju eżekuttiv, fejn jintalab tishih estensiv tal-iskrutinju Parlamentari tal-gvernijiet nazzjonali bħala membri tal-Kunsill,
- wara li kkunsidra l-Artikolu 45 tar-Regoli ta' Proċedura tiegħu,

¹ Adottat skont ir-rapport A5-0023/2002 tal-Kumitat dwar l-Affarijiet Kostituzzjonali (ir-rapport ta' Napolitano) (ĠU C 284 E, 21.11.2002, p. 322.).

² ĠU C 154, 2.7.2003, p. 1.

³ Verżjoni riveduta li sar qbil fuqha mill-Konferenza tal-Kelliema tal-Parlamenti tal-Unjoni Ewropea fil-laqgħa tal-20 u l-21 ta' Ġunju 2009 f'Liżbona.

- wara li kkunsidra r-rapport tal-Kumitat għall-Affarijiet Kostituzzjonali u l-opinjoni tal-Kumitat għall-Affarijiet Barranin u tal-Kumitat għall-Iżvilupp (A6-0133/2009),
- A. billi l-aħħar riżoluzzjoni adottata mill-Parlament Ewropew dwar il-kwistjoni tar-relazzjonijiet mal-parlamenti nazzjonali saret fl-2002 u għalhekk wasal iż-żmien għal evalwazzjoni mill-ġdid,
- B. billi ċ-ċittadini huma rappreżentati fil-livell tal-UE direttament mill-Parlament Ewropew u l-Istati Membri huma rappreżentati fil-Kunsill permezz tal-gvernijiet rispettivi tagħhom, li huma nfushom huma demokratikament responsabbli għall-parlamenti nazzjonali tagħhom (ara l-Artikolu 10(2) tat-Trattat tal-UE fil-verżjoni tat-Trattat ta' Liżbona); konsegwentament il-parlamentarizzazzjoni meħtieġa tal-Unjoni għandha sserrah fuq żewġ approċċi fundamentali li jinvolve t-tweġġi tas-setgħat tal-Parlament Ewropew fir-rigward tad-deċiżjonijiet kollha tal-Unjoni u t-tishih tas-setgħat tal-parlamenti nazzjonali fir-rigward tal-gvernijiet attwali tagħhom.
- C. billi, waqt il-Konvenzjoni Ewropea, il-kollaborazzjoni bejn ir-rappreżentanti tal-parlamenti nazzjonali u r-rappreżentanti tal-Parlament Ewropew, kif ukoll bejn dawn tal-aħħar u r-rappreżentanti tal-parlamenti tal-pajjiżi kandidati għad-dhul fl-UE kienet eċċellenti,
- D. billi l-organizzazzjoni ta' Laqgħat Parlamentari Kongunti dwar temi partikolari fil-qafas tal-fażi ta' riflessjoni uriet l-utilità tagħha, u għalhekk din il-proċedura tista' tintuża meta ssir sejha għal konferenza ġdida jew fil-każ ta' ċirkostanzi analogi,
- E. billi r-relazzjonijiet bejn il-Parlament Ewropew u l-parlamenti nazzjonali tjebru u saru aktar diversifikati f'dawn l-aħħar snin u qed isiru għadd dejjem jizdied ta' attivitajiet fil-livell tal-parlamenti kollha kemm huma kif ukoll fil-livell ta' kumitati parlamentari,
- F. billi fl-iżvilupp futur tar-relazzjonijiet għandhom jiġu kkunsidrati l-merti u n-nuqqas ta' merti tad-diversi prattiki eżistenti,
- G. billi l-parlamenti nazzjonali, fuq il-bażi tal-kompetenzi godda mogħtija lilhom skont it-Trattat ta' Liżbona, partikolarment fir-rigward tal-prinċipju ta' sussidjarjetà, qed jiġu mhegġa jinvolve ruħhom b'mod attiv mill-bidu fil-proċess tat-tfassil tal-politika fil-livell tal-EU,
- H. billi l-forom kollha ta' kooperazzjoni interparlamentari għandhom ikunu f'armonija ma' żewġ prinċipji bażiċi: aktar effiċjenza u demokratizzazzjoni parlamentari,
- I. billi l-kompitu u l-funzjoni primarji tal-Parlament Ewropew u tal-parlamenti nazzjonali huma li jieħdu sehem fit-teħid ta' deċiżjonijiet dwar il-liġijiet u sabiex iwettqu skrutinju tal-għażliet politiċi fil-livell nazzjonali u dak Ewropew rispettivament; billi dan ma jfissirx li kooperazzjoni mill-qrib għall-ġid komuni hija superfluwa, speċjalment fir-rigward tat-traspożizzjoni tal-liġi tal-l-UE fil-liġi nazzjonali,
- J. billi jkun xieraq li jiġu żviluppati linji gwida politiċi li abbażi tagħhom ir-rappreżentanti u l-istituzzjonijiet tal-Parlament Ewropew ikunu jistgħu jiddeterminaw l-azzjoni tagħhom fil-futur fir-rigward tar-relazzjonijiet mal-parlamenti nazzjonali u tall-implimentazzjoni

tad-dispożizzjonijiet tat-Trattat ta' Liżbona fir-rigward tal-parlamenti nazzjonali,

Il-kontribuzzjoni tat-Trattat ta' Liżbona għall-iżvilupp tar-relazzjonijiet

1. Jilqa' b'sodisfazzjon l-obbligi u d-drittijiet tal-parlamenti nazzjonali skont it-Trattat ta' Liżbona - li huwa "Trattat tal-Parlamenti" - li permezz tagħhom l-irwol ta' dawn stess fil-proċess politiku tal-Unjoni Ewropea jissahha; iqis li dawn id-drittijiet jistgħu jiġu kklassifikati fi tliet kategoriji

Tagħrif dwar:

- l-evalwazzjoni tal-politiki fil-qasam tal-libertà, is-sigurtà u l-ġustizzja;
- ix-xogħol tal-Kumitat Kongunt dwar is-Sigurtà Interna;
- proposti sabiex ikunu emendati t-Trattati;
- applikazzjonijiet għal adeżjoni mal-Unjoni;
- reviżjonijiet simplifikati tat-Trattat (sitt xhur minn qabel);
- proposti għal miżuri li jissupplimentaw it-Trattat;

Parteċipazzjoni attiva:

- fil-funzjonament tajjeb tal-Unjoni (regolament ġenerali);
- fil-kontroll tal-Europol u l-Eurojust flimkien mal-Parlament Ewropew;
- f'konvenzjonijiet relatati ma' tibdil fit-Trattati;

Ogġezzjonijiet għal:

- dispożizzjonijiet legali mhux konformi mal-prinċipju ta' sussidjarjetà, permezz tal-proċeduri tal-"karta s-safra" u "l-karta l-oranġjo";
- tibdil fit-Trattat bil-proċedura simplifikata;
- miżuri ta' kooperazzjoni ġudizzjarja fil-kwistjonijiet tal-liġi ċivili (liġi tal-familja);
- ksur tal-prinċipju ta' sussidjarjetà, billi titressaq azzjoni quddiem il-Qorti tal-Ġustizzja (jekk tkun permessa bil-liġi nazzjonali);

Relazzjonijiet attwali

2. Jinnota b'sodisfazzjon li r-relazzjonijiet tiegħu mal-parlamenti nazzjonali u l-membri tagħhom fis-snin riċenti żviluppaw b'mod pjuttost pożittiv, għalkemm għadhom ma laħqux il-livell meħtieġ, partikolarment permezz ta' dawn il-forom ta' attivitajiet kongunti li ġejjin:
 - laqgħat parlamentari kongunti dwar suġġetti orizzontali lil hinn mill-kompetenza ta'

kumitat wiehed;

- Laqgħat regolari tal-Kumitati Kongunti (mill-anqas darbtejn kull sitt-xhur),
- laqgħat interparlamentari ad hoc fil-livell tal-kumitat fuq l-inizjattiva tal-Parlament Ewropew jew tal-parlament tal-Istat Membru li jkollu l-presidenza tal-Kunsill tal-Parlament Ewropew;
- laqgħat interparlamentari fil-livell tal-presidenti tal-kumitati;
- kooperazzjoni fil-livell tal-presidenti tal-parlament fi hdan il-Konferenza tal-Kelliema tal-Parlamenti tal-Unjoni Ewropea;
- zjarat minn membri tal-parlamenti nazzjonali lill-Parlament Ewropew sabiex jieħdu sehem f'laqgħat ta' kumitati speċjalizzati korrispondenti;
- laqgħat fi hdan il-gruppi jew partiti politiċi fil-livell Ewropew fejn jitlaqgħu politiċi mill-Istati Membri kollha ma' Membri tal-Parlament Ewropew;

Relazzjonijiet fil-ġejjieni

3. Huwa tal-opinjoni li għandhom ikunu żviluppati forom godda ta' djalogu pre- u post-legiżlattiv bejn il-Parlament Ewropew u l-parlamenti nazzjonali;
4. Ihegġeġ lill-parlamenti nazzjonali biex isaħħu l-isforzi tagħhom biex iżommu lill-gvernijiet nazzjonali responsabbli għall-mod kif imexxu l-infiq tal-fondi tal-UE; jistieden lill-parlamenti nazzjonali biex iwettqu skrutinju tal-kwalità tal-istudji tal-impatt nazzjonali u tal-mod kif il-gvernijiet nazzjonali jittrasponu l-liġi tal-UE fil-legiżlazzjoni nazzjonali u jimplimentaw il-politiki u l-programmi ta' finanzjament tal-UE fil-livell tal-awtoritajiet nazzjonali, reġjonali u lokali; jitlob lill-parlamenti nazzjonali sabiex jimoniterjaw b'mod strett ir-rappurtarr tal-pjanijiet nazzjonali ta' azzjoni tal-aġenda ta' Liżbona;
5. Iqis bħala xieraq li jiġi offrut appoġġ lill-parlamenti nazzjonali fl-iskrutinju tagħhom tal-abbozzi tal-legiżlazzjoni qabel ma jiġu kkunsidrati mill-organu legiżlattiv tal-Unjoni, kif ukoll fl-iskrutinju effettiv tal-gvernijiet tagħhom meta jkunu qed jaġixxu fil-Kunsill;
6. Jinnota li permezz ta' Laqgħat bilaterali Kongunti regolari ta' Kumitati speċjalizzati korrispondenti u laqgħat interparlamentari ad hoc fil-livell tal-kumitat, li jsiru fuq stedina tal-Parlament Ewropew, jippermettu djalogu minn kmieni dwar atti legiżlattivi jew inizjattivi politiċi attwali jew ippjanati, u għaldaqstant dawn għandhom jinżammu u għandu jinholoq network permanenti u sistematiku ta' kumitati korrispondenti; jemmen li qabel jew wara laqgħat bħal dawn jistgħu jsiru seduti bilaterali ad hoc tal-kumitati dwar kwistjonijiet speċifiċi nazzjonali; jemmen li l-konferenza tal-presidenti tal-kumitati tista' tiġi fdata bil-kompitu li tfassal u tikkordinata flimkien mal-parlamenti nazzjonali programm għall-attivitajiet tal-kumitati speċjalizzati;
7. Jinnota li l-laqgħat taċ-chairpersons tal-kumitati speċjalizzati tal-Parlament Ewropew u tal-parlamenti nazzjonali, bħal pereżempju l-laqgħat taċ-chairpersons tal-Kumitat għall-Affarijiet Barranin, tal-Kumitat għall-Affarijiet Kostituzzjonali u tal-Kumitat għal-

Libertajiet Ċivili, il-Ġustizzja u l-Intern, minhabba l-ghadd limitat ta' parteċipanti, huma wkoll għodda għall-iskambju tal-informazzjoni u tal-opinjoni;

8. Huwa tal-opinjoni li forom ta' kooperazzjoni differenti minn daww imsemmija hawn fuq jistgħu jkunu ta' kontribut effettiv għall-ħolqien ta' spazju politiku Ewropew u għalhekk għandhom jiġu żviluppati aktar u diversifikati;
9. Lest li jilqa' f'dan il-kuntest innovazzjonijiet fil-livell tal-parlamenti nazzjonali, bħal pereżempju, l-ghoti tad-dritt lill-Membri tal-Parlament Ewropew li jkunu mistiedna darba fis-sena sabiex jikkellmu f'seduti plenarji tal-parlamenti nazzjonali, li jipparteċipaw fil-laqqgħat tal-kumitati tal-affarijiet Ewropej fuq bażi konsultattiva, li jipparteċipaw f'laqqgħat ta' kumitati speċjalizzati kull meta huma jiddiskutu aspetti rilevanti tal-leġiżlazzjoni tal-Unjoni Ewropea jew li jieħdu sehem f'laqqgħat tal-gruppi politiċi rispettivi fuq bażi konsultattiva;
10. Jirrakkomanda li jiġi allokat baġit adegwat biex jiġu organizzati laqqgħat tal-kumitati speċjalizzati mal-kumitati rispettivi tal-parlamenti nazzjonali u tar-rapporteurs tal-Parlament Ewropew mal-kontrapartijiet tagħhom fil-parlamenti nazzjonali, u jirrakkomanda li tiġi eżaminata l-possibiltà li jiġu installati l-mezzi tekniċi li jippermettu l-organizzazzjoni ta' konferenzi bil-video bejn ir-rapporteurs tal-kumitati speċjalizzati tal-parlamenti nazzjonali u daww tal-Parlament Ewropew;
11. Huwa konvint li poteri akbar għall-parlamenti nazzjonali fir-rigward tal-konformità mal-prinċipju ta' sussidjarjetà, kif hemm stipulat fit-Trattat ta' Liżbona, jippermettu li l-leġiżlazzjoni Ewropea tkun influwenzata u eżaminata minn kmieni u dan ikun ukoll ta' kontribut għat-tfassil tal-liġijiet kif ukoll għal koerenza mtejbja tal-leġiżlazzjoni fil-livell tal-UE;
12. Jinnota li parlamenti nazzjonali għall-ewwel darba qed jingħataw irwol definit fl-affarijiet tal-UE li huwa distint minn dak tal-gvernijiet nazzjonali tagħhom, jikkontribwixxi għal kontroll demokratiku aktar b'saħħtu u li jressaq lill-Unjoni aktar qrib iċ-ċittadin;
13. Ifakkar li kontroll fuq il-gvernijiet nazzjonali mill-parlamenti nazzjonali għandu jkun eżerċitat l-ewwel u qabel kollox skont ir-regoli kostituzzjonali u l-liġijiet rilevanti;
14. Jenfasizza l-fatt li l-parlamenti nazzjonali għandhom rwol importanti meta wieħed jiġi għall-implimentazzjoni tal-liġi Ewropea u li mekkanizmu għall-iskambju tal-aħjar prattiki f'dan il-qasam ikun ta' importanza kbira;
15. Jinnota f'dan il-kuntest li l-ħolqien ta' pjattaforma elettronika għall-iskambju ta' informazzjoni bejn il-parlamenti, li-websajt IPEX¹, jirrappreżenta pass kbir 'l quddiem peress li dan jippermetti li l-eżami ta' dokumenti tal-EU fil-livell tal-parlamenti nazzjonali kif ukoll fil-livell tal-Parlament Ewropew, u jekk ikun il-każ, il-proċess ta' traspożizzjoni tagħhom fil-liġi nazzjonali mill-parlamenti nazzjonali isir f'ħin reali; iqis, għalhekk, li huwa neċessarju li din is-sistema teknikament żviluppata u mmexxija mill-Parlament Ewropew tkun appoġġjata b'baġit xieraq;

¹ IPEX: Interparliamentary EU Information Exchange, imniedi uffiċjalment f'Lulju 2006.

16. Jipprevedi kontroll aktar sistematiku tad-djalogu pre-leġiżlattiv bejn il-parlamenti nazzjonali u l-Kummissjoni (l-hekk imsejha “inizjattiva Barroso”), sabiex ikun mgħarraf minn kmieni waqt il-proċess leġiżlattiv dwar il-pożizzjoni tal-parlamenti nazzjonali; jitlob lill-parlamenti nazzjonali biex fl-istess hin jagħmlu aċċessibbli lill-Parlament Ewropew il-pożizzjonijiet tagħhom f’dan il-kuntest;
17. Jilqa’ b’sodisfazzjon il-progress li sar fl-aħħar snin fl-iżvilupp ta’ kooperazzjoni bejn il-Parlament Ewropew u l-parlamenti nazzjonali fil-qasam tal-affarijiet barranin, is-sigurtà u d-difiża;
18. Jirrikonoxxi li l-parlamenti nazzjonali għandhom rwol importanti fl-għoti ta’ informazzjoni, waqt dibattiti nazzjonali, dwar il-Politika Komuni għall-Affarijiet Barranin u s-Sigurtà (CFSP) u l-Politika Ewropea għas-Sigurtà u d-Difiża (ESDP);
19. Jinnota bi tħassib li r-responsabilità għall-prekawżjonijiet finanzjarji fir-rigward tas-CFSP u l-ESDP quddiem il-parlamenti hija insuffiċjenti u li għalhekk il-kooperazzjoni bejn il-Parlament Ewropew u l-parlamenti nazzjonali għandha titjeb, biex wiehed jasal għal kontroll demokratiku tal-aspetti kollha ta’ dawn il-politiki¹;
20. Jitlob, fl-interess ta’ koerenza u l-effiċjenza u biex jiġi evitat xogħol doppju, li tiġi xolta l-Assemblea Parlamentari tal-Unjoni Ewropea tal-Punent (WEU), malli l-WEU tiġi integrata definitivament fl-Unjoni Ewropea bis-saħħa tad-dhul fis-seħh tat-Trattat ta’ Liżbona;

L-irwol tal-COSAC

21. Huwa tal-opinjoni li l-irwol tal-COSAC fil-gejjieni jkollu jkun definit b’kooperazzjoni mill-qrib bejn il-Parlament Ewropew u l-parlamenti nazzjonali, u li l-COSAC, b’konformità mal-Protokoll dwar l-irwol tal-parlamenti nazzjonali fl-Unjoni Ewropea li huwa anness fit-Trattat ta’ Amsterdam, għandu primarjament jibqa’ forum għall-iskambju ta’ informazzjoni u dibattitu dwar kwistjonijiet politiċi generali u l-aħjar Prattiki fir-rigward tal-kontroll tal-gvernijiet nazzjonali²; jikkunsidra li l-informazzjoni u d-dibattitu għandhom ikunu ffokati fuq attivitajiet leġiżlattivi li jirrigwardaw il-qasam tal-libertà, sigurtà u ġustizzja u fir-rigward tal-prinċipju ta’ sussidjarjetà fil-livell tal-Unjoni Ewropea;
22. Huwa determinat li jaqdi l-irwol tiegħu b’mod totali, sabiex iwettaq ir-responsabilitajiet tiegħu fir-rigward tal-funzjonament tal-COSAC u biex ikompli joffri appoġġ tekniku lis-segretarjat tal-COSAC u lir-rappreżentanti tal-parlamenti nazzjonali;
23. Ifakkar li l-attivitajiet tal-Parlament Ewropew u tal-parlamenti nazzjonali fi hdan il-COSAC għandhom ikunu kumplimentari u m’għandhomx ikunu frammentati jew abbużati minn barra;

¹ Ftehma Interistituzzjonali bejn il-Parlament Ewropew, il-Kunsill u l-Kummissjoni tas-17 ta’ Mejju 2006 dwar id-dixxiplina baġitarja u l-amministrazzjoni finanzjarja tajba (ĠU. C 139, 14. ta’ Ġunju 2006, p. 1) u l-Artikolu 28(3) Trattat UE.

² Ara l-linji gwida għar-relazzjonijiet bejn il-gvernijiet u l-parlamenti dwar kwistjonijiet tal-Komunità (standards minimi istruttivi) li għalihom saret referenza hawn fuq.

24. Jemmen li l-kumitati speċjalizzati tiegħu għandhom ikunu involuti b'mod aktar qawwi fit-tnejn u fir-rappreżentazzjoni tal-laqgħat tal-COSAC; huwa tal-opinjoni li d-delegazzjoni tiegħu għandha tkun immexxija mill-president tal-Kumitat tiegħu għall-Affarijiet Kostituzzjonali u għandha tinkludi l-presidenti u r-rapporteurs tal-kumitati speċjalizzati li jkunu qed jiehdu hsieb l-affarijiet li huma fl-aġenda relattiva tal-laqgħa tal-COSAC; iqs bħala essenzjali li l-Konferenza tal-Presidenti u l-Membri jigu infurmati dwar il-progress u r-riżultati tal-laqgħat tal-COSAC;
25. Jagħti istruzzjonijiet lill-Presidenti tiegħu sabiex jgħaddi din ir-riżoluzzjoni lill-Kunsill u lill-Kummissjoni kif ukoll lill-gvernijiet u l-parlamenti tal-Istati Membri.

NOTA SPJEGATTIVA

I. Żvilupp tar-relazzjonijiet bejn il-Parlament Ewropew u l-parlamenti nazzjonali

Waq t il-perjodu qabel l-ewwel elezzjonijiet diretti fl-1979, ir-relazzjonijiet bejn il-Parlament Ewropew u l-parlamenti nazzjonali kienu f'ċertu sens "organici" peress li l-Membri tal-Parlament Ewropew kienu jiġu mahtura mill-parlamenti nazzjonali. L-elezzjonijiet diretti temmew din ir-rabta u l-mistoqsija ħarġet waħedha: kif setgħet tkun u kellha tkun ir-relazzjoni fil-gejjieni? Wara perjodu pjuttost twil li fih saru kuntatti sporadiċi mingħajr qafas regolari, bl-adozzjoni tat-Trattat ta' Maastricht sar l-ewwel tentattiv biex ir-relazzjonijiet bejn il-Parlament Ewropew u l-parlamenti nazzjonali jiġu strutturati. Żewġ dikjarazzjonijiet annessi mat-Trattat enfasizzaw li l-parlamenti nazzjonali għandhom rwol fil-proċess leġislattiv tal-Komunità, li għandhom jiġu infurmati mill-gvernijiet tagħhom dwar il-proposti leġislattivi fi żmien xieraq u li għandu jkun hemm kooperazzjoni bejn il-parlamenti nazzjonali u l-Parlament Ewropew. Dawn setgħu jiehdu l-forma, fost affarijiet oħra, ta' laqgħat regolari u l-użu tal-faċilijiet taż-żewġ naħat¹.

Fl-istess waqt tnidiet il-Konferenza tal-Kumitati tal-Affarijiet Komunitarji u Ewropej tal-Parlamenti tal-Unjoni Ewropea (COSAC). Din torganizza laqgħat kull sitt xhur, li jinvolvu wkoll rappreżentanti mill-Parlament Ewropew, b'mod partikolari sabiex ikun hemm skambju ta' esperjenzi u tal-aħjar Prattiki fil-qasam ta' skrutinju tal-politiki tal-gvernijiet nazzjonali dwar kwistjonijiet tal-UE. Il-COSAC tista' jindirizza 'kontribuzzjonijiet' lill-Parlament Ewropew, lill-Kunsill u lill-Kummissjoni, għalkemm dawn ma jorbtux lill-parlamenti involuti. L-involviment tal-Parlament Ewropew isir billi dan jibgħat delegazzjoni ta' sitt Membri, li tnejn minhom huma viċi-Presidenti partikolarment familjari ma kwistjonijiet li jikkonċernaw ir-relazzjonijiet mal-parlament nazzjonali.

Il-protokoll dwar l-irwol tal-parlamenti nazzjonali fl-Unjoni Ewropea anness mat-Trattat ta' Amsterdam ifformalizza dawn l-arranġamenti u tahom status ta' liġi tat-Trattat. Il-protokoll jinkuraġġixxi lill-parlamenti nazzjonali jinvolvu ruħhom aktar mill-qrib fl-attivitajiet tal-Unjoni u jesprimu l-fehmiet tagħhom dwar kwistjonijiet ta' interess partikolari għalihom. Bil-ħsieb ta' dan il-ghan, huwa jipprovdi għal trażmissjoni aktar mghagħġla tad-dokumenti tal-Kummissjoni u jistipula perjodu ta' sitt ġimgħat qabel ma l-Kunsill ikun jista' jikkunsidra dokument.

Id-‘Dikjarazzjoni dwar il-Futur tal-Unjoni’ adottata mill-Kunsill Ewropew ta' Nizza ħasbet sabiex il-parlamenti nazzjonali jkunu involuti f'diskussjoni wiesgħa li jindirizzaw kwistjonijiet li jinkludu 'l-irwol tal-parlamenti nazzjonali fl-arkitettura tal-Ewropa'. Għalhekk, wiehed mill-ħdax-il grupp ta' ħidma li stabbiliet il-Konvenzjoni Ewropea, li ġiet wara, iffoka fuq l-irwol tal-parlamenti nazzjonali. Fir-rapport finali tiegħu, il-grupp ta' ħidma ddikjara li l-parlamenti nazzjonali għandhom jużaw il-mezzi kollha li għandhom disponibbli biex jinfluwenzaw il-Kunsill permezz tal-gvernijiet tagħhom. Il-kwistjoni li l-Unjoni tiġi 'ankrata' fl-Istati Membri kienet waħda tal-parlamenti nazzjonali. Ir-relazzjoni mal-Parlament Ewropew mhijiex waħda ta' kompetizzjoni. L-irwoli tat-tnejn huma possibbilment differenti,

¹ Dikjarazzjonijiet 13 u 14

iżda huma jaqsmu l-oġġettiv komuni li jġibu l-UE aktar viċina taċ-ċittadini u b'hekk jikkontribwixxu għat-tiżiż tal-legittimità demokratika tal-Unjoni¹.

Fis-sena 2002 il-Parlament Ewropew fassal rapport komprensiv dwar ir-relazzjonijiet tiegħu mal-parlamenti nazzjonali². F'dan ir-rapport intqal li t-tħassib tal-parlamenti nazzjonali fir-rigward tal-Unjoni Ewropea għamilha neċessarja li l-poteri tagħhom fil-konfront tal-gvernijiet rispettivi u l-Unjoni Ewropea jiġu definiti aħjar. B'mod partikolari tkellem dwar kooperazzjoni aktar mill-qrib u aktar effettiva bejn il-parlamenti nazzjonali u l-Parlament Ewropew³. Skont dan ir-rapport, il-parlamentarizzazzjoni meħtieġa tal-Unjoni tibbaża ruħha fuq żewġ pilastri: minn naħa waħda, it-tweżiġ tal-poteri tal-Parlament Ewropew fir-rigward tad-deċiżjonijiet kollha tal-Unjoni, u min-naħa l-oħra, it-tiżiż tal-poteri tal-parlamenti nazzjonali fir-rigward tal-gvernijiet rispettivi tagħhom⁴. Għal dak li għandu x'jaqşam mal-aspett Prattiku, il-Parlament Ewropew ippropona li l-kooperazzjoni bejn il-kumitati parlamentari rispettivi fis-setturi kollha relatati mal-integrazzjoni Ewropea għandhom jiġu żviluppati aktar u jiġu sistematizzati, fost affarijiet oħra, fil-qasam tal-politika barranija u tas-sigurtà komuni, l-unjoni ekonomika u monetarja, fil-qasam tal-libertà, is-sigurtà u l-ġustizzja, u l-affarijiet konstituzzjonali⁵.

Fil-protokoll annessi mat-Trattat Kostituzzjonali li jittrattaw l-irwol tal-parlamenti nazzjonali fl-Unjoni Ewropea u l-applikazzjoni tal-prinċipji ta' sussidjarjetà u proporzjonalità għall-ewwel darba l-parlamenti nazzjonali ngħataw il-possibiltà li jiżguraw reviżjoni ta' proposta leġislattiva fir-rigward tal-konformità tagħha mal-prinċipju ta' sussidjarjetà jekk terz mill-parlamenti nazzjonali jagħmlu din it-talba (il-proċedura 'karta s-safra'). Fl-istess protokoll annessi mat-Trattat ta' Liżbona, msejjaħ ukoll it-Trattat ta' Riforma, dan id-dritt ġie mwessa' biex jinkludi l-possibiltà li titwaqqaf il-konsiderazzjoni ta' proposta leġislattiva fuq il-bażi ta' sejha magħmula minn maġġoranza tal-parlamenti nazzjonali, maġġoranza fil-Parlament Ewropew u maġġoranza ta' 55% tal-membri tal-Kunsill (proċedura 'karta l-ħamra'). Din l-innovazzjoni għandha wkoll effett fuq ir-relazzjonijiet bejn il-Parlament Ewropew u l-parlamenti nazzjonali, peress li dan tal-ewwel għandu jhalli perjodu ta' tmien ġimgħat jgħaddu qabel jikkonkludi l-konsiderazzjoni tiegħu għal proposta, u għandu jikkunsidra l-opinjoni motivati sottomessi f'dan il-perjodu. Barra minn hekk, għandu jadatta r-Regoli ta' Proċedura tiegħu għas-sitwazzjoni l-ġdida. Għalkemm is-sinifikat Prattiku tal-arranġamenti l-ġodda mhux se jidher qabel ma jidher fis-seħh it-Trattat ta' Liżbona, il-sinifikat 'simboliku' tagħhom m'għandux jiġi sottovalutat, peress li għall-ewwel darba l-parlamenti nazzjonali ġew rikonoxxuti uffiċjalment bħala 'partecipanti fil-livell ta' Unjoni'.

II. Konkluzjonijiet

X'konkluzjonijiet jidher mill-iżviluppi tar-relazzjonijiet bejn il-Parlament Ewropew u l-parlamenti nazzjonali kif ġie speġat? L-ewwelnett li m'għadux jeżisti antagoniżmu bejniethom. Il-Parlament Ewropew mhux biss ta prova ta' rieda tajba fil-konfront tal-irwol tal-parlamenti nazzjonali, li dejjem jidher fl-importanza; huwa, targa', appoġġjah b'mod

¹ Dokument CONV 35302 tat- 22 ta' Ottubru 2002, p. 2 und 3.

² Riżoluzzjoni tas-7 ta' Frar 2002, Rapport A5-0023/2002 tal-Kumitat għall-Affarijiet Kostituzzjonali, Rapporteur Giorgio Napolitano.

³ Paragrafu 1 tar-riżoluzzjoni.

⁴ Paragrafu 3 tar-riżoluzzjoni.

⁵ Paragrafu 13 tar-riżoluzzjoni.

attiv. Barra minn hekk, dawk involuti rrikonoxxew li huwa biss billi jaħdu flimkien u jikkumplimentaw lil xulxin li huma jistgħu jsaħħu l-iskrutinju parlamentari tal-eżekuttiv kemm fil-livell ta' Unjoni kif ukoll fil-livell ta' Stati Membri. Il-Membri tal-Parlament Ewropew u tal-parlamenti nazzjonali jridu jittrattaw mal-istess ministri, sew fil-kapaċità tagħhom bħala rappreżentanti tal-gvernijiet nazzjonali u sew fil-kapaċità tagħhom bħala rappreżentanti tal-Kunsill tal-Ministri. Id-duplikazzjoni tax-xogħol u r-rivalitajiet għandhom jiġu evitati miż-żewġ naħat. Ir-relazzjonijiet bejn il-Parlament Ewropew u l-parlamenti nazzjonali għandhom jieħdu l-forma ta' kooperazzjoni li tkun aktar strutturata, iżda mhux neċessarjament aktar formalizzata. Il-mozzjoni għal riżoluzzjoni li tippreċedi dan it-test fiha numru ta' proposti prattiċi dwar dan. Mill-banda l-oħra il-kooperazzjoni interparlamentari m'għandhiex tindaħal fid-drittijiet tal-parlamenti fir-rigward tal-poteri tagħhom fit-teħid ta' deċiżjonijiet. Kull forma ta' kooperazzjoni interparlamentari għandha tkun deliberattiva bħala natura, m'għandhiex tinkludi deċiżjonijiet fir-rigward taċ-ċikli eżistenti tal-politika tal-UE u tkun ikkaratterizzata minn rikonoxximent reċiproku tal-parlament u d-deputati bħala mera tas-soċjetà¹.

¹ Andreas Maurer, "The Lisbon Treaty: New options for and recent trends in interparliamentary cooperation", diskors li sar waqt il-konferenza annwali ta' korrispondenti taċ-Ċentru Ewropew għar-Riċerka u d-Dokumentazzjoni Parlamentari, Brussell, 9 ta' Ottubru 2008, p. 7.

24.2.2009

OPINJONI TAL-KUMITAT GĦALL-AFFARIJET BARRANIN

għall-Kumitat għall-Affarijiet Kostituzzjonali

dwar l-iżvilupp tar-relazzjonijiet bejn il-Parlament Ewropew u l-parlamenti nazzjonali skont it-Trattat ta' Lizbona
(2008/2120(INI))

Rapporteur għal opinjoni: Andrew Duff

SUGĠERIMENTI

Il-Kumitat għall-Affarijiet Barranin jistieden lill-Kumitat għall-Affarijiet Kostituzzjonali, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

- ifakkar fl-opinjoni tal-Kumitat għall-Affarijiet Barranin tiegħu tat-22 ta' Jannar 2008 dwar it-Trattat ta' Lizbona,
- 1. Jilqa' b'sodisfazzjon il-progress li sar fi snin reċenti fl-iżvilupp tal-kollaborazzjoni bejn il-Parlament Ewropew u l-parlamenti nazzjonali fil-qasam tal-affarijiet barranin, is-sigurtà u d-difiża;
- 2. Jirrispetta u jappoġġja l-irwol ċentrali tal-parlamenti nazzjonali fi kwestjonijiet ta' sigurtà nazzjonali;
- 3. Jemmen li l-Parlament Ewropew għandu funzjoni komplementarju ewlenija fil-kontribuzzjoni lejn is-CFSP u l-ESFP emergenti u sabiex dawn jiġu skrutinizzati, funzjoni li tista' titjieb biss billi tissaħħaħ il-kooperazzjoni mal-parlamenti nazzjonali, fuq bażi ta' komunikazzjoni effettiva bejn il-Membri tal-Parlament Ewropew u l-parlamentari nazzjonali;
- 4. Itenni t-thassib tiegħu għall-accountability parlamentari inadegwata tal-arrangamenti dwar l-iffinanzjar għas-CFSP u l-ESDP; ihegġeġ kollaborazzjoni aħjar bejn il-Parlament Ewropew u l-Parlamenti nazzjonali biex jinkiseb kontroll demokratiku tal-aspetti kollha

ta' politiki bħal dawn¹;

5. Jirrikonoxxi li l-parlamenti nazzjonali għandhom rwol importanti fit-tiswir tad-dibattiti nazzjonali dwar is-CFSP u l-ESDP;
6. Jinnota li l-Artikolu 10 tal-Protokoll Nru. 1 tat-Trattat ta' Liżbona dwar l-irwol tal-parlamenti nazzjonali jipprevedi l-organizzazzjoni ta' konferenzi interparlamentari mill-COSAC biex jiġu diskussi, b'mod partikolari, kwestjonijiet dwar is-CFSP u l-ESDP;
7. Jenfasizza l-htieġa li l-Parlament tar-Repubblika Ċeka jirratifika t-Trattat ta' Liżbona biex itejjeb il-qagħda tal-ESDP u partikolarment il-partecipazzjoni tal-forzi armati Ċeki f'operazzjonijiet barranin; jiddispjaċi li din il-qagħda timmina l-pożizzjoni tar-Repubblika Ċeka bħala pajjiż li qed jikkupa l-presidenza tal-UE kif ukoll iddghajjef il-kapaċità tal-UE li taġixxi bħala partecipant internazzjonali effettiv;
8. Jistenna b'herqa li jerfa' r-responsabilitajiet akbar tiegħu baġitarji u ta' skrutinju rigward is-CFSP u l-ESDP ladarba jidhol fis-seħh it-Trattat ta' Liżbona, u b'mod partikolari li jinżamm responsabbli l-Viċi President/ir-Rappreżentant Għoli;
9. Fl-interess tal-koerenza u tal-effiċjenza, u biex tigi evitata d-duplikazzjoni, jitlob għax-xoljiment tal-Assemblea tal-Unjoni tal-Ewropa tal-Punent (WEU) ladarba d-WEU tkun kompletament u finalment assorbita fi hdan l-Unjoni Ewropea mad-dhul fis-seħh tat-Trattat ta' Liżbona;
10. Jenfasizza l-importanza ta' rwol imsaħħa għall-Parlament Ewropew fl-Assemblea Parlamentari tan-NATO;
11. Jinnota l-ghadd kulma jizdied ta' fora parlamentari reġjonali multilaterali bħall-Assemblea Parlamentari Kongunta bejn l-ACP u l-UE, l-EMPA u l-EUROLAT, u jitlob għal valutazzjoni komprensiva tal-valur miżjud tagħhom, kif ukoll għal appoġġ għal dawk l-istrutturi;
12. Jappoġġja l-prattika attwali li jinżammu laqgħat li jsiru darbtejn fis-sena tal-presidenti tal-komitati rilevanti tal-parlamenti nazzjonali u tal-Parlament Ewropew (COFACC);
13. Jipproponi titjib fil-livell tal-konferenzi ta' darbtejn fis-sena kurrenti tal-kelliema tal-komitati parlamentari u tal-gruppi politiċi nazzjonali, biex jiddibattu flimkien mal-kontrapartijiet tagħhom fis-suġġetti tal-Parlament Ewropew li huma ta' thassib għal issa u għal li ġej fl-affarijiet barranin u biex jiddefinixxu objettivi ċar fil-kuntest ta' programmi konkreti.

¹ Il-Ftehma Interistituzzjonali 2006/C 139/01 u l-Artikolu 41(3) tat-Trattat tal-UE kif emendat mit-Trattat ta' Liżbona.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	24.2.2009
Riżultat tal-votazzjoni finali	+ : 33 - : 4 0 : 0
Membri preżenti għall-votazzjoni finali	Vittorio Agnoletto, Angelika Beer, Bastiaan Belder, Marco Cappato, Philip Claeys, Maciej Marian Giertych, Ana Maria Gomes, Klaus Hänsch, Maria Eleni Koppa, Vytautas Landsbergis, Francisco José Millán Mon, Pasqualina Napoletano, Janusz Onyszkiewicz, Ioan Mircea Paşcu, João de Deus Pinheiro, Hubert Pirker, Pierre Pribetich, Flaviu Călin Rus, José Ignacio Salafranca Sánchez-Neyra, György Schöpflin, Geoffrey Van Orden, Andrzej Wielowieyski, Zbigniew Zaleski
Sostituti preżenti għall-votazzjoni finali	Maria Badia i Cutchet, Andrew Duff, Pierre Jonckheer, Evgeni Kirilov, Alexandru Nazare, Antolín Sánchez Presedo, Jean Spautz
Sostitut (skond l-Artikolu 178(2)) preżenti għall-votazzjoni finali	Carlos Coelho, Pilar del Castillo Vera, Cristina Gutiérrez-Cortines, Manolis Mavrommatis, José Javier Pomés Ruiz, José Ribeiro e Castro, Ewa Tomaszewska

18.2.2009

OPINJONI TAL-KUMITAT GĦALL-IŻVILUPP

għall-Kumitat għall-Affarijiet Kostituzzjonali

dwar l-iżvilupp tar-relazzjonijiet bejn il-Parlament Ewropew u l-parlamenti nazzjonali taht it-Trattat ta' Liżbona
(2008/2120(INI))

Rapporteur għal opinjoni: Thijs Berman

SUĖĠERIMENTI

Il-Kumitat għall-Iżvilupp jistieden lill-Kumitat għall-Affarijiet Kostituzzjonali, bħala l-

kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jilqa' b'sodisfazzjon il-fatt li l-iskrutinju demokratiku mill-parlamenti nazzjonali, ibbażat fuq il-prinċipju tas-sussidjarjetà, se jtejjeb il-koerenza, it-trasparenza u l-komplimentarità bejn l-UE u l-Istati Membri fil-qasam tal-kooperazzjoni għall-iżvilupp;
2. Jenfasizza li l-aġenda għall-iżvilupp, li għandha l-għanijiet prinċipali li jinqered il-faqar u li jintlaħqu l-Għanijiet tal-Millennju għall-Iżvilupp, se tibbenefika ħafna minn diviżjoni ċara tax-xogħol u sforz koordinat f'livell nazzjonali u tal-UE, kif deċiż fid-Dikjarazzjoni dwar l-Effikaċja tal-Għajnuna adottata mill-Forum ta' Livell Għoli dwar l-Effikaċja tal-Għajnuna li seħh f'Parigi fit-2 ta' Marzu 2005;
3. Jemmen li l-parlamenti nazzjonali għandhom irwol kruċjali fit-tishih tal-leġittimità politika tal-politika tal-UE dwar il-kooperazzjoni għall-iżvilupp minhabba li sforzi koordinati jwasslu għal riżultati aħjar u użu effiċjenti tal-għajnuna uffiċjali għall-iżvilupp;
4. Jenfasizza li t-Trattat ta' Liżbona jiftaħ it-triq għall-inkorporazzjoni tal-Fond Ewropew għall-Iżvilupp (EDF) fil-Baġit Ġenerali tal-Unjoni Ewropea, mingħajr il-bżonn ta' reviżjoni tat-Trattat ta' Liżbona; jemmen b'mod qawwi li l-iskrutinju demokratiku tal-EDF, sakemm l-inkluzjoni tal-EDF fil-baġit issir realtà, għandu bżonn approċċ aktar rigoruż mill-parlamenti nazzjonali tal-Istati Membri; jitlob lill-Kunsill u lill-Kummissjoni biex jinkludu l-EDF fil-Baġit Ġenerali tal-Unjoni Ewropea fir-Revizjoni ta' nofs it-terminu tal-2009, minhabba li dan igib trasparenza u leġittimità demokratika għal parti importanti tal-politika dwar l-iżvilupp u l-baġit tal-UE;
5. Jesprimi r-rieda shiha tiegħu biex jaħdem flimkien mal-parlamenti nazzjonali dwar l-iskrutinju demokratiku tal-Istrument tal-Kooperazzjoni għall-Iżvilupp.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	17.2.2009
Riżultat tal-votazzjoni finali	+: -: 0: 20 0 3
Membri preżenti għall-votazzjoni finali	Alessandro Battilocchio, Thijs Berman, Thierry Cornillet, Corina Crețu, Alexandra Dobolyi, Fernando Fernández Martín, Alain Hutchinson, Romana Jordan Cizelj, Filip Kaczmarek, Glenys Kinnock, Maria Martens, Gay Mitchell, Luisa Morgantini, José Javier Pomés Ruiz, José Ribeiro e Castro, Toomas Savi, Frithjof Schmidt, Jürgen Schröder, Feleknas Uca
Sostitut(i) preżenti għall-votazzjoni finali	Miguel Angel Martínez Martínez, Manolis Mavrommatis, Renate Weber, Gabriele Zimmer

RIŻULTAT TAL-VOTAZZJONI FINALI FIL-KUMITAT

Data tal-adozzjoni	9.3.2009
Riżultat tal-votazzjoni finali	+: 21 –: 0 0: 1
Membri preżenti għall-votazzjoni finali	Enrique Barón Crespo, Bastiaan Belder, Richard Corbett, Jean-Luc Dehaene, Andrew Duff, Anneli Jäätteenmäki, Aurelio Juri, Martin Kastler, Timothy Kirkhope, Jo Leinen, Íñigo Méndez de Vigo, Adrian Severin, József Szájer, Riccardo Ventre, Johannes Voggenhuber, Andrzej Wielowieyski
Sostitut(i) preżenti għall-votazzjoni finali	Costas Botopoulos, Catherine Boursier, Elmar Brok, Carlos Carnero González, Panayiotis Demetriou, Sirpa Pietikäinen, György Schöpflin